

9th November 1965]

**திரு. கரு. சீமைச்சாமி :** சார், இந்த வேலை எப்பொழுது ஆரம்பிக்கப்படும் என்று அறியமுடியுமா?

**கனம் திரு. பூ. கக்கன் :** The Chief Engineer for Irrigation has since reported that the work at an estimated cost of Rs. 2,31,000 has been technically sanctioned by him in respect of the scheme. சாங்ஷன் செய்து இருப்பதால் அதி சீக்கிரமே வேலை துவக்கப்படும்.

### ஆலக்கிராமம் ஏரி

**\* 374 கேள்வி.—திரு. ஆ. தங்கவேலு :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தென்னாற்காடு மாவட்டம், திண்டிவனம் வட்டத்திலுள்ள ஆலக்கிராமம் ஏரியை ஆழப்படுத்தும் திட்டம் ஏதேனும் அரசாங்கத்தின் பரிசீலனையில் இருக்கிறதா?

(இ) ஆம் எனில், அத்திட்டம் எப்போது ஆரம்பிக்கப்படும்?

**கனம் திரு. பூ. கக்கன் :** (அ) இத்தகையதொரு திட்டத்தை வருவாய்த்துறை வாரியத்தை (உணவு உற்பத்தி பிரிவை) கலந்து அரசாங்கம் பரிசீலித்து வருகிறது.

(இ) இத்திட்டம் பற்றி இறுதி முடிவு எவ்வும் இன்னும் மேற்கொள்ளப்படாததால், இத் திட்ட வேலையைத் தொடங்குவது பற்றிய கேள்விக்கு இடமில்லை.

**திரு. ஆ. தங்கவேலு :** தலைவர் அவர்களே, உணவு உற்பத்தி பெருக வேண்டும் என்பதில் கவனம் செலுத்தி வருகிறோம். ஆனால், ஆழப்படுத்தும் திட்டம் தாமதமாகிக்கொண்டு இருக்கிறது. இந்த ஏரி மூன்று ஆண்டுகளாக தாமதப்படுத்தப்பட்டு வருகிறது. ஆகையினால் உடனடியாக அந்தத் திட்டத்தை நிறைவேற்ற ஏற்பாடு செய்யப்படுமா?

**கனம் திரு. பூ. கக்கன் :** ஏற்கனவே திட்டம் போட்டு இருக்கிறார்கள். ஆயக்கட்டுதார்கள் பெட்டர் மென்ட் டாக்ஸ் கொஞ்சம் பெறவேண்டியிருப்பதால் அவர்கள் ஒத்துக்கொள்வார்களா என்று யோசித்துக்கொண்டிருக்கிறது.

### Dam across East river.

**\* 375 Q.—SRI M. V. KARIVENGADAM :** Will the Hon. the Minister for Home be pleased to state :

(a) whether there is any proposal to construct a dam across the Khizakku Aru in Omalur taluk; and

(b) if so, the details thereof?

**கனம் திரு. பூ. கக்கன் :** (அ) ஆம்.